

मुंबई करमणूक शुल्क (दुसरी सुधारणा)  
अधिनियम, २००३ (सन २००४ चा  
महाराष्ट्र अधिनियम क्रमांक ४) च्या  
अंमलबजावणीसंबंधीचे प्रशासकीय आदेश.

## महाराष्ट्र शासन

महसुल व वन विभाग,

शासन निर्णय क्रमांक : ईएनटी-५३०१/प्र.क्र.२१०/टी-१.

मंत्रालय, मुंबई-४०० ०३२.

दिनांक : ८ एप्रिल, २००४.

बाबत :- १) शासन अधिसूचना, महसुल व वन विभाग क्रमांक : ईएनटी-५३०१/प्र.क्र.२१०/टी-१.  
दिनांक ५ एप्रिल, २००४.

### शासन निर्णय :-

एक पडदा चित्रपटगृह मालकांच्या मागण्याच्या विचार करून शासनाने खालील निर्णय घेतले होते :-

- १) महानगरपालिका व नगरपरिषदांच्या क्षेत्रात करमणूक शुल्काच्या दरात १० % कपात करण्यात येईल.
- २) स्थायी व स्थायीवत चित्रपटगृहांच्या बाबतीत, वातानुकूलित चित्रपटगृहांसाठी प्रतितिकीट रुपये २/- वरून रुपये ४/-, तर-सर्वसाधारण व वातशितल चित्रपटगृहांसाठी प्रतितिकीट रुपये २/- वरून रुपये ३/- इतकी सेवा शुल्काची रक्कम वाढविण्यात येईल.
- ३) फिल्टर चित्रपटगृहांना प्रतितिकीट ५० पैसे इतक्या सेवा शुल्काची रक्कम नव्याने आकारण्यास मंजूर देण्यात येईल.
- ४) सिंगर वातानुकूलित चित्रपटगृहांना बीज देयकाच्या एकूण रकमेची १/३ रक्कम सेवा शुल्कातून भागविण्याची परवानगी देण्यात येईल.
- ५) करमणूक शुल्काच्या दरातून कपातीचा लाभ घेत प्रेक्षकांना स्वभा, यासाठी चित्रपटगृह मालकांच्या प्रातिनिधीक संघटनांमार्फत सामंजस्य करार करण्यात यावा.

२. करमणूक शुल्काच्या दरात कपात करण्यासाठी व सेवा शुल्काच्या रकमेत वाढ करण्यासाठी मुंबई करमणूक शुल्क अधिनियम, १९२३ मध्ये सुधारणा करण्यासाठी मांडलेल्या

विधेयकास विधानमंडळाच्या गतवर्षाच्या हिवाळी अधिवेशनात विधानमंडळाने मंजूरी दिली होती. तदनंतर दिनांक १२ जानेवारी, २००४ रोजी मा. राज्यपाल महोदयांनी सदर विधेयकास अधिसंमती दिल्यानंतर, त्याच दिवशी सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ महाराष्ट्र शासन राजपत्रात प्रसिध्द करण्यात आला आहे.

३. करमणूक शुल्काच्या दरातील कपातीचा लाभ ६ महिने प्रेक्षकांना देण्याबाबतचे विनाशर्त हमीपत्र चित्रपटगृह मालकांच्या प्रातिनिधीक संघटनांकडून घेण्याचा निर्णय शासनाने घेतला होता. तथापि, असे विनाशर्त हमीपत्र संघटनेने दिले नसल्यामुळे अधिसूचनेचा प्रारंभाचा दिनांक अधिसूचित करण्यात आला नव्हता. आता, करमणूक शुल्काच्या दरातील कपातीचा लाभ प्रेक्षकांना ६ महिने देण्यात येईल, असे विनाशर्त हमीपत्र एक पडदा चित्रपटगृह मालकांच्या संघटनेनी दिनांक ३ एप्रिल, २००४ रोजी दिले आहे. सदर विनाशर्त हमीपत्र शासनाने स्विकारले अमुन, सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ दिनांक ९ एप्रिल, २००४ पासून अमलात येईल, अशा अर्थाची अधिसूचना दिनांक ५ एप्रिल, २००४ रोजी महाराष्ट्र शासन राजपत्रात प्रसिध्द करण्यात आली आहे.

४. एक पडदा चित्रपटगृह मालकांच्या संघटनेनी शासनाने सादर केलेल्या हमीपत्राच्या खंड-७ मधील तरतुदीनुसार, उक्त सुधारणा अधिनियमाच्या प्रारंभाच्या दिनांकास म्हणजेच दिनांक ९ एप्रिल, २००४ रोजी प्रचलित असणा-या प्रवेशदराच्या आधारे करमणूक शुल्काच्या दरातील कपातीचा लाभ प्रेक्षकांना पोहोचविण्यात येत आहे किंवा कसे, याची जिल्हाधिका-यांनी झालेल्या करावयाची आहे. या संदर्भात शासन असे आदेश देत आहे की, दिनांक ९ एप्रिल, २००४ रोजी करमणूक शुल्काचे सुधारित दर व सेवा शुल्काची वाढीव रक्कम लागू होण्यापूर्वीची नवत प्रवेश मुल्याची रक्कम (चित्रपटगृह मालकांची रक्कम) व सेवाशुल्काची असुधारित रक्कम याआधारे करमणूक शुल्काच्या दरातील कपातीचा लाभ प्रेक्षकांना पोहोचविण्यात आला आहे किंवा कसे, हे ठरविण्यात यावे. यासंबंधीचे बृहन्मुंबईतील चित्रपटगृहाबाबतचे उदाहरण खाली दिले आहे :-

	कपातीपूर्वीचे प्रवेश दर (रुपयात)	कपातीनंतरचे प्रवेश दर (रुपयात)	
		वातानुपूर्वित	बिगर वातानुपूर्वित )
नवत प्रवेशमुल्याची रक्कम -	१००/-	१००/-	१००/-
२) करमणूक शुल्काची रक्कम -	५५/-	४५/-	४५/-
३) सेवा शुल्काची रक्कम -	२/-	४/-	३/-
एकूण..	१५७/-	१४९/-	१४८/-

५. येथे आणखी असेही व्याप्त करण्यात येते की, जी चित्रपटगृहे दिनांक १९ मार्च, २००४ पासून दिनांक ६ एप्रिल, २००४ पर्यंत बंद होती, अशा चित्रपटगृहांनी दिनांक ९ एप्रिल, २००४ रोजीचे प्रवेशदर तरविण्याची सूचना जिल्हाधिका-यांना देताना करमणूक शुल्काचा अमुधास्त दर व सेवा शुल्काची अमुधास्त रक्कम नमूद करून प्रवेश दर नमूद केले असतील तर असे प्रवेशदर मान्य करण्यात यावेत. जर नोटीसमध्ये दिनांक ९ एप्रिल, २००४ पासून लागू होणा-या करमणूक शुल्काचा मुधास्त दर व अनुज्ञेय असलेली सेवाशुल्काची रक्कम नमूद करण्यात आली असेल तर, असे प्रवेशदर मान्य करण्यात येऊ नयेत. अशा बाबतीत दिनांक १८ मार्च, २००४ रोजी अंमलात असणारे प्रवेशदर विचारात घेवून करमणूक शुल्काच्या कपातीचा लाभ प्रेक्षकांना देण्यात आला आहे किंवा कसे, हे ठरविण्यात यावे.

६. सेवा शुल्काच्या रकमेतून विंगड वातानुकूलित चित्रपटगृहांना वीज देयकाच्या एकूण रकमेपैकी १/३ रक्कम भागविण्याची परवानगी देण्यासंबंधीचे तसेच फिरत्या चित्रपटगृहांना कोणत्या प्रयोजनांवर सेवाशुल्काची रक्कम खर्च करणे अनुज्ञेय असेल, यासंबंधीचे प्रशासकीय आदेश स्वतंत्रपणे निर्गमित करण्यात येतील.

७. सन २००४ चा महाराष्ट्र अधिनियम क्रमांक-४ : मुंबई करमणूक शुल्क (दुसरी सुधारणा) अधिनियम, २००३ तसेच दिनांक ५ एप्रिल, २००४ च्या अधिसूचनेच्या प्रत्येकी ५ प्रती सोबत जोडल्या आहेत.

महाराष्ट्राचे राज्यपाल यांच्या आदेशानुसार व नावाने.

सोबत : वरीलप्रमाणे.

(माधव काळे)  
कार्यासन अधिकारी,  
महसूल व दन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.
३. प्रधान महालेखापाल (लेखापरीक्षा) महाराष्ट्र-१, मुंबई.
४. महालेखापाल (लेखापरीक्षा) महाराष्ट्र-२, नागपूर.

प्रत,

निवडनस्ती, टी-१ कार्यासन, महसूल व दन विभाग, येत्रालय, मुंबई-४०० ०३२.